



©STEVE CREITZ - PROPHECYART.COM

வெற்றி பெறும் தேவன்பு

“மேலும், பரலோகத்திலிருந்து உண்டான ஒரு பெருஞ்சத்தத்தைக் கேட்டேன்; அது: இதோ, மனுஷர்களிடத்திலே தேவனுடைய வாசஸ்தலமிருக்கிறது, அவர்களிடத்திலே அவர் வாசமாயிருப்பார்; அவர்களும் அவருடைய ஜனங்களாயிருப்பார்கள், தேவன்தாமே அவர்களோடேகூட இருந்து அவர்களுடைய தேவனாயிருப்பார். அவர்களுடைய கண்ணீர் யாவையும் தேவன் துடைப்பார்; இனி மரணமுமில்லை, துக்கமுமில்லை, அலறுதலுமில்லை, வருத்தமுமில்லை, முந்தினவைகள் ஒழிந்துபோயின என்று விளம்பினது.”

(வெளிப்படுத்தல் 21:3, 4)



மாபெரும் போராட்டம், தேவனுடைய அரசாங்கத்துக்கு எதிரான சாத்தானுடைய கிளர்ச்சி, விரைவாக முடிவுக்கு வருகிறது.

இந்த போராட்டம் எப்படி முடியும் என்று அறியாத இருளில் நாம் விடப்படவில்லை: தேவன் ஜெயிப்பார், சாத்தான் தோற்பான்.

கடைசி யுத்தங்களுக்கான தகவல்களும் வேதத்தில் மிக தெளிவாக கொடுக்கப்பட்டுள்ளது.



- ➔ வேதனை மற்றும் விடுதலையின் நேரம்.
- ➔ பயங்கரம் மற்றும் மகிழ்ச்சியின் நேரம்.
- ➔ பாழ்கடிப்பு மற்றும் நியாயத்தீர்ப்பின் நேரம்.
- ➔ ஜீவன் மற்றும் மரணத்தின் நேரம்.
- ➔ நேசிக்க மற்றும் நேசிக்கப்பட வேண்டிய நேரம்.

வேதனை மற்றும் விடுதலையின் நேரம்

“ஐயோ! அந்த நாள் பெரியது; அதைப்போலொத்த நாளில்லை; அது யாக்கோபுக்கு இக்கட்டுக்காலம்; ஆனாலும் அவன் அதற்கு நீங்கலாகி இரட்சிக்கப்படுவான்.” (எரேமியா 30:7)

“நாம் முடிவு காலத்தில் வாழ்ந்து கொண்டிருக்கிறோம். மிக வேகமாக நிறைவேறுகிற காலங்களின் அடையாளங்கள் கிறிஸ்துவின் வருகை மிக சமீபம் என்பதை அறிவிக்கிறது. நாம் வாழும் நாட்கள் புனிதமானவை மற்றும் முக்கியமானவை” (எலன் ஜி உவைட், டிஐ9, 11). இந்த சம்பவங்கள் தான் என்னென்ன?

வெளி. 22:11



விசாரணை முடிவடைந்து, ஒவ்வொரு வழக்கும் முடிவு செய்யப்படுகிறது. கிருபையின் கதவு மூடப்படுகிறது

ஏசா. 8:21-22; எரே. 30:7



வேதனையின் நேரம். துன்மார்க்கன் தார்மீக கட்டுப்பாடு இல்லாமல் செயல்படுகிறான், நீதிமான்களுக்கு அவர்கள் மன்னிக்கப்பட்டார்களா என்பது தெரியாது..

வெளி. 15:7-8; சங். 27:5



மனந்திரும்பாதவர்கள் மேல் கடைசி 7 வாதைகள் விழும். தேவனுடைய ஜனங்கள் பாதுகாக்கப்படுகிறார்கள்.

வெளி. 16:14; 1யோ. 3:2-3



ஒவ்வொரு குழுவும் இயேசுவை சந்திக்கும்படி ஆயத்தப்படுகிறார்கள். சிலர் அவருக்கு எதிராக சண்டையிடுகிறார்கள்; மற்றவர்கள் அவரிடமிருந்து மகிழ்ச்சியை பெற்றுக்கொள்கிறார்கள்.

இயேசு தம்முடைய மத்தியஸ்த பணியை முடித்ததும், பரிசுத்த ஆவியானவர் மனந்திரும்பாதவர்களிடமிருந்து விலகும்போது, ஒவ்வொருவரின் தலைவிதியும் சீல் வைக்கப்படும். விசுவாசிகள் தொடர்ந்து தெய்வீக உதவியும் பாதுகாப்பையும் பெற்றுக்கொள்வார்கள், ஆனால் துன்மார்க்கரோ சாத்தானின் கருணையில் இருப்பார்கள். ஒவ்வொருவரும் தங்கள் குணத்தினால் தாங்கள் யாருக்கு சேவை செய்கிறார்கள் என்பதை வெளிப்படுத்துவார்கள்.

பயங்கரம் மற்றும் மகிழ்ச்சியின் நேரம்

“பர்வதங்களையும் கன்மலைகளையும் நோக்கி: நீங்கள் எங்கள்மேல் விழுந்து, சிங்காசனத்தின்மேல் வீற்றிருக்கிறவருடைய முகத்திற்கும், ஆட்டுக்குட்டியானவருடைய கோபத்திற்கும் எங்களை மறைத்துக்கொள்ளுங்கள்;” (வெளிப்படுத்தல் 6:16)

அவர்கள் தேவனுடைய நியாயப்பிரமாணத்தை நிராகரித்தார்கள்; ஜீவத்தண்ணீர் ஊற்றாகிய என்னை விட்டுவிட்டார்கள்; தண்ணீர் நிற்காத தொட்டிகளாகிய “வெடிப்புள்ள தொட்டிகளைத்” தங்களுக்கு வெட்டிக்கொண்டார்கள். (எரே. 2:13).

இப்போது அவர்கள் நியாயதிபதியை முகமுகமாக சந்திக்க வருவார்கள். அவர்கள் கோபாக்கினையும் கண்டனத்தையுமே எதிர்பார்க்க முடியும். யார் அவர்களை விடுதலையாக்குவார்? (ஏசா. 2:19; வெளி. 6:16).



“அக்காலத்திலே: இதோ, இவரே நம்முடைய தேவன்; இவருக்காகக் காத்திருந்தோம், இவர் நம்மை இரட்சிப்பார்; இவரே கர்த்தர், இவருக்காகக் காத்திருந்தோம்; இவருடைய இரட்சிப்பினால் களிகூர்ந்து மகிழுவோம் என்று சொல்லப்படும்.” (ஏசாயா 25:9)



தேவனுடைய நியாயப்பிரமாணத்தின் மேல் அவர்கள் உண்மையுள்ளவர்களாயிருந்தார்கள்; அவர்கள் ஜீவத்தண்ணீரை பருகியவர்கள் (வெளி. 21:6). இப்போது அவர்கள் நீதிபதியை அவர்கள் முகமுகமாக காண்கிறார்கள். அவர்களுடைய நம்பிக்கையே இரட்சிப்புதான். அவர்கள் துதிக்காமல் எப்படி இருப்பார்கள்? (ஏசா. 25:9; வெளி. 15:3-4).

மீதியானவர்கள் மேல் சாத்தான் கோபமாக இருக்கிறான் (வெளி. 12:17)

அவன் எல்லோரையும் தன்னை வணங்கவும் தன் சட்டங்களுக்கு கீழ்படியவும் பண்ணுகிறான் (வெளி. 13:15-17)

மீதியானவர்கள் தங்கள் தேவனுடைய நியாயப்பிரமாணத்தின் மேல் உண்மையுள்ளவர்களாய் இருக்கிறார்கள் (வெளி. 14:12)

ஆட்டுக்குட்டியானவருக்கு எதிராக யுத்தம்பண்ணும்படி முழு உலகத்தையும் ஆயத்தப்படுத்துகிறான் (வெளி. 17:12-14)

தேவனை சந்திக்கும்படி அவர்களை ஆயத்தப்படுத்துகிறார் (ஆமோஸ் 4:12)

இயேசு தம்முடைய வருகையின் போது எல்லா எதிரிகளையும் அழிக்கிறார் (வெளி. 19:11-15)

தன்னை விசுவாசிக்கிற எல்லோரையும் தன்னோடுகூட அழைத்து செல்வார் இயேசு (வெளி. 19:6-8)

பாழ்கடிப்பின் நேரம்

“தேசம் முழுதும் கொள்ளையாகி, முற்றிலும் வெறுமையாகும்; இது கர்த்தர் சொன்ன வார்த்தை.” (ஏசாயா 24:3)

இயேசு வரும்போது, எல்லா வயதிலுமுள்ள பரிசுத்தவான்கள் உயிர்தெழுந்திருப்பார்கள்; பின்பு உயிரோடிருக்கும் பரிசுத்தவான்கள் மறுருபமாகி இயேசுவோடு கூட பரலோகத்திற்கு ஏறிப்போகிறார்கள் (1தெச. 4:16-17).

இயேசுவின் பிரசன்னத்தினால் துன்மார்க்கர் எல்லாரும் அழிந்துபோவார்கள். அவர்கள் உடல்கள் அடக்கம்பண்ணப்படாமல் இருக்கும், பூமியின்மேல் உயிர்களின் எந்த தடயமுமே இருக்காது (எரே. 25:33; வெளி. 19:17-21; எரே. 4:23-26; ஏசா. 24:3).

அத்தருணத்தில், சாத்தானும் அவனுடைய தூதர்களும் ஒருவரையும் ஏமாற்றமுடியாதபடி பாதாளத்திலே 1000வருடம் கட்டிப்போடபடுவார்கள் (வெளி. 20:1-3).

பாதாளம் (அபிசிஸ், இருளின் இடம்), அத்தருணத்தில் பூமியின் நிலையை இந்த வார்த்தை பூரணமாக வெளிப்படுத்துகிறது. மனித வாழ்க்கை அங்கு இல்லாதபடியால், ஒரு பிசாசும் சோதிக்க முடியாது. பாழடைந்த பூமியைவிட்டு வெளியேற வாய்ப்பில்லாமல், சூழ்நிலைகளின் சங்கிலியால் பிணைக்கப்பட்ட கலகக்கார தூதர்களுக்கு இது ஒரு பிரதிபலிப்பு நேரமாக இருக்கும்.



நியாயத்தீர்ப்பின் நேரம்

“அன்றியும், நான் சிங்காசனங்களைக் கண்டேன்; அவைகளின்மேல் உட்கார்ந்தார்கள்; நியாயத்தீர்ப்புக் கொடுக்கும்படி அவர்களுக்கு அதிகாரம் அளிக்கப்பட்டது. [...] அவர்கள் உயிர்த்து கிறிஸ்துவடனேகூட ஆயிரம் வருஷம் அரசாண்டார்கள்.” (வெளிப்படுத்தல் 20:4)

இரண்டாம் வருகைக்கு முன்பாக நியாயத்தீர்ப்பு கொண்டாடப்படும் என்றால், இயேசு ஏற்கனவே தீர்ப்பு எழுதிவிட்டார், தம்மை விசுவாசிப்பவர்களுக்கு நித்திய ஜீவனை கொடுத்துவிட்டார் என்றால்... நியாயத்தீர்ப்பு என்னவொரு உணர்வை தருகிறது? நூற்றாண்டுகளாக, தேவன் தம்முடைய அன்பை காண்பித்து, தம்மிடத்தில் பெற்றுக்கொள்பவர்களுக்கு இரட்சிப்பை அளிக்கிறார். தீமை முழுவதுமாய் பரவுவதற்கு அது அனுமதித்தது.



நியாயத்தீர்ப்பின் போது, பாவம் மற்றும் கலகத்தை தேவன் தம்முடைய நீதியாலும் இரக்கத்தினாலும் அணுகுவதை அனைத்து உலகங்களும் உண்மையுள்ள தேவதூதர்களும் காண முடிந்தது. இப்போது, சாத்தானுடைய ஆட்சியின் உண்மையான விளைவு அவர்களுக்கு முன்பாக உள்ளது: வெற்று மற்றும் பாழான நிலம்.


ஆனால் போராட்டத்தின் போது எதிரியின் பிரதேசத்தில் வாழ்ந்த நம்முடையவர்கள், இப்போது மீட்கப்பட்டவர்கள், தேவனுடைய நீதியையும் இரக்கத்தையும் காண்பார்கள். ஆயிரமாண்டு நியாயத்தீர்ப்பில் நாம் தேவனுடைய அன்பை முழுமையாக நம்புவோம், தீமை மீண்டும் இனி எழாது (நாகூம். 1:9).

ஜீவன் மற்றும் மரணத்திற்கான நேரம்

“இதோ, சூளையைப்போல எரிகிற நாள் வரும்; அப்பொழுது அகங்காரிகள் யாவரும் அக்கிரமஞ்செய்கிற யாவரும் துரும்பாயிருப்பார்கள்; வரப்போகிற அந்த நாள் அவர்களைச் சுட்டெரிக்கும்; அது அவர்களுக்கு வேரையும் கொப்பையும் வைக்காமற்போகும் என்று சேனைகளின் கர்த்தர் சொல்லுகிறார்.”
(மல்கியா 4:1)

“ஆனாலும் என் நாமத்துக்குப் பயந்திருக்கிற உங்கள்மேல் நீதியின் சூரியன் உதிக்கும்; அதின் செட்டையின்கீழ் ஆரோக்கியம் இருக்கும்; நீங்கள் வெளியே புறப்பட்டுப்போய், கொழுத்த கன்றுகளைப்போல வளருவீர்கள்.” (மல்கியா 4:2)

ஆயிரமாண்டு இறுதியில், துன்மார்க்கர் உயிர்தெழுந்திருப்பார்கள். இவர்கள் மீண்டும் சாத்தானின் வழிநடத்துதலை ஏற்றுக்கொண்டு, தேவனுக்கும் அவருடைய பரிசுத்தவான்களுக்கும் எதிராக யுத்தம் பண்ணுவார்கள். எதுவும் மாறவில்லை, எல்லாரும் அக்கினியால் அழிக்கப்படுவார்கள் (வெளி. 20:5-9). அவர்கள் அழிக்கப்படுவதற்கு முன்பாக, இறுதி விசாரணை நடத்தப்படுகிறது. புத்தகங்கள் திறக்கப்படுகிறது, ஒவ்வொருவரும் அவர்கள் தங்கள் செயல்களையும் பரிசுத்த ஆவியின் அழைப்புகளை நிராகரித்ததையும் உணர்வார்கள். எல்லாரும் தேவனுடைய நீதியை ஏற்றுக்கொள்வார்கள், எல்லாருடைய முழங்கால்களும் அவருக்கு முன்பாக முடங்கும் (வெளி. 20:11-13; ஏசா. 45:23; பிலிப். 2:10).



நித்தியத்திலிருந்து தூரமாக வாழ்பவர்கள் (நித்தியத்திற்கும் தண்டிக்கப்பட வேண்டியவர்கள்), உயிர்தெழுதலில்லாத “இரண்டாம் மரணத்தால்” பாதிக்கப்படுவார்கள் (வெளி. 20:14-15; சங். 37:20; மல். 4:1; ஏசா. 26: 14). மரணமும் பாவமும் ஒழிந்தது. கண்ணீர்கள் யாவும் துடைக்கப்பட்டு, நித்திய மற்றும் மகிழ்ச்சியான வாழ்வை அனுபவிக்க வேண்டிய நேரம் இது (வெளி. 21:4).



நேசிக்க மற்றும் நேசிக்கபடவேண்டிய நேரம்

“பூர்வகாலமுதல் கர்த்தர் எனக்குத் தரிசனையானார் என்பாய்; ஆம் அநாதிசினேகத்தால் உன்னைச் சினேகித்தேன்; ஆதலால் காருணியத்தால் உன்னை இழுத்துக்கொள்ளுகிறேன்.” (எரேமியா 31:3)

நித்தியநித்தியமாக புதிய உலகத்தில் நாம் என்ன செய்ய போகிறோம்?

கிறிஸ்துவின் சிலுவை அறிவியலாகவும் மீட்கப்பட்டவர்களின் பாடலுமாக நித்தியத்திற்கும் இருக்க போகிறது.

[...] சமாதான தாபரங்களிலும், [...] ஜீவனுடைய நீரோடைகளின் முனைகளிலும், தேவனுடைய ஜனங்கள் [...] ஒரு வீட்டை கண்டடைவார்கள்

அங்கு அழியாத ஞானவான்கள் படைப்பாற்றலின் அற்புதங்களை நித்திய மகிழ்ச்சியுடன் சிந்திப்பார்கள்

ஓவ்வொரு ஆசிரியர்களும் உருவாக்கப்படுவார்கள், ஒவ்வொரு திறனும் அதிகரிக்கும்


அறிவை பெறுவது புத்திசாலித்தனத்தை சோர்வடைய செய்யாது அல்லது ஆற்றல்களை சோர்வடைய செய்யாது

மிகப்பெரிய முயற்சிகள் நிறைவேறும், மிக உயர்ந்த அபிலாஷைகள் திருப்தி அடையும், உயர்ந்த லட்சியங்கள் நனவாகும்.

கடக்க புதிய உயரங்கள், போற்றுவதற்கு புதிய அதிசயங்கள், புரிந்துகொள்ள புதிய உண்மைகள், ஆவி, ஆத்துமா மற்றும் சரீரத்தின் திறன்கள் கூர்மைப்படுத்தும் குறிகோள்கள் எழும்.

தேவனுடைய செயல்களைப் பற்றிய சிந்தனையில் பல நூற்றாண்டுகள் மற்றும் பல நூற்றாண்டுகளாக பெற்ற அறிவு மற்றும் புரிதலின் பொக்கிஷங்களை அவர்கள் (விழுந்து போகாதவர்களுடன்) பகிர்ந்துகொள்வார்கள்

தெளிவான பார்வையுடன், அவர்கள் சிருஷ்டிப்பின் மகிமையைக் கருதுகிறார்கள்: சூரியன்கள், நட்சத்திரங்கள் மற்றும் அவைகளின் அமைப்புகள், அவர்களுக்கு ஒதுக்கப்பட்ட வரிசையில், தெய்வத்துத்தின் சிங்காசனத்தை வட்டமிடுகின்றன



“மாபெரும் போராட்டம் முடிவடைந்தது.
பாவமும் பாவிகளும் இனி இல்லை. முழு
பிரபஞ்சமும் தூய்மையானது.
நல்லிணக்கம் மற்றும் மகிழ்ச்சியின் ஒரு
துடிப்பு பரந்த படைப்பில் துடிக்கிறது.
அனைத்தையும் படைத்த அவரிடமிருந்து,
வரம்பற்ற வெளியின் மண்டலங்கள்
முழுவதும், வாழ்க்கை, ஒளி மற்றும்
மகிழ்ச்சி வழிந்தோடும். மிகச் சிறிய
அணுவிலிருந்து மிகப் பெரிய உலகம்
வரைக்கும், உயிருள்ள மற்றும் உயிரற்ற
அனைத்தும், அவற்றின் நிழலிடாத அழகு
மற்றும் பரிபூரண மகிழ்ச்சியில், தேவன்
அன்பாயிருக்கிறார் என்று அறிவிக்கும்.”

எலன் ஜி உவைட் (மாபெரும் ஆன்மீக போராட்டம், பக். 678)

